

# "Formula-1" in Azərbaycan modeli

Bakı motoidman fanatları üçün unudulmaz  
yarış məkanına çevriləcək

Mötəbər idman yarışlarına evsahibliyi etmək hər bir ölkənin arzusudur. Amma hər ölkənin bütün dünyanın izlədiyi, sayı minlərlə ölçülməli idmançıların iştirak etdiyi tədbiri təşkil etməyə, birdən-birə on minlərlə turisti qarşılamaya imkanı çatdırır. Hətta bir çox inkişaf etmiş ölkələr belə bu baxımdan müəyyən tələblərə cavab vermir.

Bu da təbiidir. Çünkü qlobal miqyaslı idman tədbirinə evsahibliyi üçün geniş komplekslər və beynəlxalq standartlara cavab verən infrastruktur olmalıdır. Azərbaycan bu baxımdan örnək sayılaçqı ölkələrdən biridir. Çünkü respublikamızda ilk növbədə ən müasir tələblərə cavab verən idman infrastrukturu və yarışların təşkili üçün təcrübə formalaslaşdır.

Bu həftəsonu start götürəcək və ölkəmizin sayca 6-ci dəfə evsahibliyi edəcəyi "Formula-1" in də artıq dünyada Azərbaycan modeli yaranıb. Məlumdur ki, beynəlxalq tədbirlərin keçirilməsi mürəkkəb bir mexanizmə malikdir.

Təşkilatlılıq, təhlükəsizlik, iqtisadi və kommunikasiya imkanları hər zaman həllədici rola malikdir. Bir çox ölkələr beynəlxalq tədbirlərə evsahibliyi etmək üçün rəqabət aparır. Belə yarış və tədbirlərin ev sahibləri illər belə müəyyən olunur. Bu baxımdan beynəlxalq yarış və tədbirlərin Azərbaycanda keçirilməsi ölkəmizin böyük uğurudur. Azərbaycanın dünyada etibarlı tərəfdəş, dünyəvi ölkə, güclü iqtisadiyyata, sabit və təhlükəsiz mühitə malik olması belə tədbirlərə evsahibliyi etməsi imkanlarını artırır və bir çox hallarda digər ölkələrlə rəqabətdə üstünlüyə sahib olur.

Bundan önceki illərdə olduğu kimi, bu dəfə də Azərbaycan



"Formula-1" yarışlarına adına layiq uğurla evsahibliyi edəcək. Dünyanın bütün qitələrinin telekanallarında yenə də "Bakı", "Azərbaycan" sözleri qürurla səslənəcək. "Formula-1" təqvimindəki ən yeni trekin yarışa hazırlığı yüksək səviyyədədir. Hər şey çox mükəmməl təşkil olunub. Bu il təşkilatçılar ötən illərə nisbətən daha hazırlıqlıdır. Mütəxəssislər hesab edirlər ki, ötən il Bakıda keçirilən yarış xoş sürprizlə yadda qalmışdı, bu il isə Azərbaycan Qran-prisi daha möhtəşəm olacaq.

Bakı Şəhər Halqası paytaxtımızın tam mərkəzindən və ən gözəl məkanlarından keçir. Təşkilatçılar trekin marşrutunu seçərkən məhz bu məqamı qarşıya məqsəd qoyublar. "Formula-1" Azərbaycan Qran-prisi Azadlıq meydanından start götürəcək və həmin yerdə də başa çatacaq. Trekdə yarış avtomobilərinin hərəkəti saat əqrəbinin əks istiqamətində olacaq.

Azadlıq meydanı yarışın başlayıb bitdiyi yer olduğu üçün trekin əsas hissəsinə təşkil edəcək. Burada inşa olunan Paddok arenasında yarışa nozarət binası, Beynəlxalq Avtomobil Federasiyasının, "Formula-1" rəhbərliyinin ofisləri, eləcə də 22 iştirakçının hər biri üçün 2 ədəd olmaqla, 44 dayana-

caq tikilib. Məhz bu ərazidə yarışın startı və finişi olacaq. Qaliblər isə pit binasının podium hissəsində mükafatlandıracaqlar.

Azadlıq meydanının qarşısında həm də bolidlərin sürətlə hərəkət edəcəyi hissədir. Burada hərəkət zamanı çox gözəl mənzərə yaranacaq. Çünkü bir yanda "Formula-1" Paddok Klubunun arxasında görünən Hökumət evi, digər tərəfdə isə start nöqtəsinə tərəf uzanan dənizkənəri yol və Dənizkənəri Milli Park diqqəti çəkir. Dənizkənəri Milli Park Bakının əvəzsiz incisi və maddi mədəniyyətimizin əsrarəngiz nümunəsi olmaqla yanaşı, şəhərimizin tarixi və müasir simasını təşkil edən xüsusi təbii kompleksdir. Həm də bulvar kimi tanınan bu ərazi son günlər "Formula-1" yarışlarını izləmək üçün paytaxtımıza gələn qonaqların da sevimli gezinti və istirahət yerinə çəvrilir.

Yarışın əsas izleyici tribunalarından olan Abşeron tribunası da Azadlıq meydanının qarşısında, bulvar ərazisində yerləşir. Bu tribunadan yarışın ən həllədici məqamlarını, start və finişi izləmək mümkündür. Bulvari və Hökumət evini ötdükdən və 90 dərəcəli sol döngədən sonra pilotlar 300 metrlik məsafədə rus şairi A.S.Puşkinin adını daşıyan küçədən keçəcəklər. İkinci döngədən sonra bolidləri

trekin Xaqani küçəsi boyu 1 km uzanan və uzunluğuna görə ikinci böyük sürətlənmə xətti sayılan hissəsi gözləyir. Sonra pilotlar yenidən keşkin döngə ilə qarşılaşacaqlar. Bu döngə pilotlara ötmə üçün əla şərait yaradacaq. Şəhər treklərində çox nadir hallarda iki uzun sürətlənmə xətti görmək olar.

Üçüncü döngədən sonra pilotlar sol tərəfə - Bülbül prospektinə doğru yol alırlar. 240 metrlik məsafəni düz keçdikdən sonra 90 dərəcəli sağ döngə ilə qarşılaşırlar. Bu düz yolu sol tərəfində gözəl mənzərəli Sahil bağı yerləşir. Da-ha sonra pilotlar Zərifə Əliyeva küçəsinə döñəcəklər, kiçik bucaqlı döngədən sonra 350 metr uzunluğunda məsafə qət edəcəklər. Növbəti 5-ci və 6-ci döngələr pilotları Neftçilər prospektinin əks istiqamətindəki yola yönəldir. Burada trekin iki forqlı hissəsinin yan-

yana olduğu bölmədir. Təxminən 300 metr məsafədə "Formula-1" bolidləri eyni küçədə əks istiqamətlərdə hərəkət edəcəklər, onları yalnız baryerlər ayıracıq. Buna-nla trekin müasir Bakının mərkəz hissəsinə göstərən görüntüləri sona çatacaq. Bakının bu əraziləri sənki Cənubi Avropanı - Barselona və Nitsanı xatırladır. Bu ərazidə çox sayıda mağaza, restoran və kafelər yer alır. Həmçinin müasir

memarlıq üslubunda tikilmiş bir neçə ticarət mərkəzi və gözoxşayan mənzərəyə sahib Xəzərin sahili trekə xüsusi gözəllik verir. Bəzi tribunalar da bu zonada yerləşir.

Yedinci döngədən sonra pilotlar Əziz Əliyev küçəsi ilə İçəri şəhərin qala divarlarına tərəf yonələcəklər. Bolidlər 500 metrə yaxın məsafəni ensiz küçələrdə qət edəcəklər. Bu yerlərdə trek qismən səki hesabına genişləndirilib. Trekin ən çox çətinliyə malik hissəsi də buradan və qarşıda ki 8-ci döngədən sonra başlayır. Şəhər trekinin bu hissəsi artıq onun vizit kartına çəvrilib. 8-ci döngədən sonra yol maksimal şö-kildə daralacaq və bu hissədə pilotları keşkin yoxuş gözləyəcək. Pilotları sol tərəfdə İçəri şəhərin qala divarları və giriş qapısı, sağ tərəfdə isə yaşayış binaları əhatə edəcək.

Sonda qeyd edək ki, "Formula-1" yarışlarının 2022-ci il mövsümü 23 mərhələdən ibarət olacaq. Azərbaycan yarışlarının cari möv-sümədə 8-ci mərhələsinə evsahibliyi edəcək. Mövsümün ilk yarışı Martin 20-də Bəhreyndə keçirilib, son yarışı isə noyabrın 20-də Əbü-Dabidə təşkil olunacaq.

**Elçin CƏFƏROV,  
"Azərbaycan"**